

डॉ.पंजाबराव देशमुख कृषि विद्यापीठ,
अकोला या विद्यापीठास सन २०२२-२३
या आर्थिक वर्षात ३१-सहायक अनुदान
(वेतनेतर) करीता अनुदान वितरीत
करण्याबाबत (अनिवार्य)....

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
मादाम कामा मार्ग, हुतात्मा राजगुरु चौक, मंत्रालय विस्तार, मुंबई-४०० ०३२.
शासन निर्णय क्रमांक : पंदेवि-१३२२/प्र.क्र.१५०/७-अ,
दिनांक : २३ सप्टेंबर, २०२२.

- वाचा :-** १) वित्त विभागाचे परिपत्रक क्र.अर्थसं-२०२२/प्र.क्र.४३/अर्थ-३, दि.०४.०४.२०२२ व
दि.०५.०४.२०२२ चे अर्धशासकीय पत्र.
२) कृषि व पदुम विभागाचा समक्रमांकाचा शासन निर्णय दि.०८.०८.२०२२,
३) नियंत्रक, डॉ.पंजाबराव देशमुख कृषि विद्यापीठ, अकोला यांचे पत्र
क्र.अप्रवि/अंदाज/वेतनेतर/६५५/२०२२, दि.२३.०६.२०२२,
४) नियंत्रक, डॉ.पंजाबराव देशमुख कृषि विद्यापीठ, अकोला यांचे पत्र
क्र.अप्रवि/अंदाज/वेतनेतर/९७९/२०२२, दि.२८.०७.२०२२.

प्रस्तावना:-

वित्त विभागाच्या संदर्भाधीन क्र.१ च्या परिपत्रक व अर्धशासकीय पत्रानुसार राज्यातील
चारही कृषि विद्यापीठांना मागणी क्र. डी-३, '२४१५ कृषि विषयक संशोधन व शिक्षण' या मुख्य
लेखाशीर्षाखाली अनिवार्य अंतर्गत ३१ सहायक अनुदान (वेतनेतर) या उद्दीष्टाकरीता ३५% च्या
मर्यादेत निधी बीम्स प्रणालीवर उपलब्ध करून देण्यात आला आहे. नियंत्रक, डॉ.पंजाबराव देशमुख
कृषि विद्यापीठ, अकोला यांनी संदर्भ क्र.३ व ४ च्या पत्रांन्वये शासनास सादर केलेल्या प्रस्तावाच्या
अनुषंगाने सन २०२२-२३ या आर्थिक वर्षात, डॉ.पंजाबराव देशमुख कृषि विद्यापीठाला सहायक
अनुदान (कार्यक्रम) २४१५ ००४३ व २४१५ ०२६८ या लेखाशीर्षातर्गत ३१ सहायक अनुदान (वेतनेतर)
करीता २१ टक्क्यांच्या मर्यादेत निधी संदर्भ क्र.२ येथील शासन निर्णयान्वये वितरीत करण्यात
आलेला आहे. आता, डॉ.पंजाबराव देशमुख कृषि विद्यापीठास ३१ सहायक अनुदान (वेतनेतर)
करीता १४ टक्क्यांच्या मर्यादेत निधी वितरीत करण्याची बाब शासनाच्या विचाराधीन होती.

शासन निर्णय :-

सन २०२२-२३ या आर्थिक वर्षात डॉ.पंजाबराव देशमुख कृषि विद्यापीठ, अकोला करीता २४१५-कृषि विषयक संशोधन व शिक्षण, ०१-पीकसंवर्धन (२४१५ ००४३) व ०५ मत्स्यव्यवसाय (२४१५ ०२६८) (अनिवार्य) ३१-सहायक अनुदान (वेतनेतर) या बाबीकरीता मंजूर अर्थसंकल्पीय तरतुदीच्या १४ टक्के प्रमाणात खालीप्रमाणे एकुण रु.१७२,३४,२८०/- (अक्षरी रुपये एक कोटी बहात्तर लाख चौतीस हजार दोनशे ऐंशी रुपये फक्त) एवढे अनुदान वितरीत करण्यास शासन मंजुरी देत आहे. याबाबतचा सविस्तर तपशिल पुढीलप्रमाणे दर्शविण्यात आला आहे.

अ. क्र.	अनिवार्य योजनेचे नाव	लेखाशीर्ष (अनिवार्य)	सन २०२२-२३ करीता अर्थसंकल्पीत तरतूद	सन २०२२-२३ वर्षात वितरीत अनुदान (अर्थसंकल्पीय तरतुदीच्या २१%)	या शासन निर्णयान्वये वितरीत करावयाचे अनुदान (अर्थसंकल्पीय तरतुदीच्या १४%)	एकूण वितरीत अनुदान (अर्थसंकल्पीय तरतुदीच्या ३५%)
१	२	३	४	५	६	७ (५+६)
०१	मागणी क्र. डी-३, १२०, इतर संस्थांना सहाय्य, (००)(०३)	०१ पीकसंवर्धन (२४१५ ००४३) ३१ सहायक अनुदाने (वेतनेतर)	१२,२९,७८,०००	२,५८,२५,०००	१,७२,१६,९२०	४,३०,४२,३००
०२	डॉ.पंजाबराव देशमुख कृषि विद्यापीठास सहायक अनुदान	०५ मत्स्यव्यवसाय (२४१५ ०२६८) ३१ सहायक अनुदाने (वेतनेतर)	१,२४,०००	२६,०४०	१७,३६०	४३,४००
	एकूण		१२,३१,०२,०००	२,५८,५१,०४०	१७२,३४,२८०	४,३०,८५,७००

२. सदर शासन निर्णयातील अनुदान हे खालील नमूद अटी व शर्तीच्या अधिन राहून वितरीत करण्यात येत आहे.

- वित्त विभागाच्या दि.०४.०४.२०२२ च्या परिपत्रकामध्ये देण्यात आलेल्या सूचनांची काटेकोर अंमलबजावणी करण्यात यावी.
- कृषि विद्यापीठांनी योजना/योजनेतर आणि बाबनिहाय वितरीत केलेला निधी संबंधीत अनिवार्य योजनेतील अनुज्ञेय बाबींसाठीच खर्च करावा.

३. वितरीत केलेला निधी कोणत्याही कारणास्तव अखर्चित / शिल्लक राहीला / राहणार असेल तर सदर अखर्चित / शिल्लक निधी शासनाचे मान्यतेशिवाय इतर गटांसाठी / योजनांसाठी / बाबींसाठी परस्पर वर्ग करू नये किंवा खर्च करू नये.
४. ज्या योजनांतर्गत/योजनेतर योजनांचा कालावधी संपलेला आहे, अशा योजना संबंधित कालावधीनंतर शासनाची मान्यता मिळाल्याशिवाय योजनांतर्गत खर्चाने पुढे चालू ठेऊ नयेत.
५. महाराष्ट्र कृषि शिक्षण व संशोधन परिषदेने, कृषि विद्यापीठांना मंजूर केलेले सहाय्यक अनुदान, अनुदान सुत्राप्रमाणे बरोबर आहे किंवा कसे, तसेच विहित आदेश / कार्यपद्धतीनुसार खर्च करण्यात येत आहे किंवा कसे, याबाबत प्रत्येक आर्थिक वर्षाचा मुल्यमापन अहवाल शासनास संबंधित आर्थिक वर्ष समाप्त झाल्यापासून तीन महिन्यांच्या कालावधीत सादर करावा. तसेच, मागील आर्थिक वर्षाचा अखर्चित निधी किती आहे हे तात्काळ शासनास कळवावे.
६. कृषि विद्यापीठांना त्यांचे महसूली उत्पन्न वापरण्यास शासनाने मान्यता दिलेली आहे. याबाबत विद्यापीठाने विहित आदेश आणि कार्यपद्धतीनुसार उचित कार्यवाही करावी. तसेच महसूली उत्पन्न वाढविण्याच्या योजना राबविण्याबाबत कार्यवाही करावी.
७. विद्यापीठांना मंजूर करण्यात आलेले अनुदान महाराष्ट्र कृषि विद्यापीठ अधिनियम १९८३, महाराष्ट्र कृषि विद्यापीठ परिनियम १९९०, आणि महाराष्ट्र कृषि विद्यापीठ लेखा संहिता १९९१ मधील तरतूदीप्रमाणे आणि प्रचलित शासन आदेश व विहित कार्यपद्धतीनुसार सक्षम अधिका-यांची प्रशासकीय व वित्तीय मान्यता घेतल्यानंतर विहित मर्यादेत खर्च करण्यात यावे. केवळ अर्थसंकल्पीय तरतूद आहे किंवा अनुदान वितरीत केले आहे म्हणून खर्च करू नये.

विद्यापीठाच्या नियंत्रक आणि इतर संबंधित सक्षम प्राधिका-यांनी उपरोक्त अटी व शर्तीचे काटेकोरपणे अनुपालन करावे.

३. या प्रित्यर्थचा खर्च सन २०२२-२३ च्या अंदाजपत्रकात नमूद केलेल्या लेखाशीर्षाखाली मंजूर केलेल्या तरतूदीतून मासिक निधी विवरणपत्राच्या मर्यादेत भागवावा व त्याच लेखाशीर्षाखाली खर्ची टाकण्यात यावा.

४. उपविभागीय कृषि अधिकारी, अकोला, या आहरण व संवितरण अधिकारी यांनी संबंधित उपशीर्षांतर्गत मंजूर केलेले अनुदान शासन निर्णय क्रमांक कृषि व सहकार विभाग क्रमांक अजीयु-

१०७२/१८४७१/व्ही, दिनांक २७ सप्टेंबर १९७२ आणि शासन निर्णय क्रमांक कृषिवि- २००३/सीआर- ३५/२०-अ, दिनांक २५/४/२००३ मध्ये नमूद केल्याप्रमाणे कृषि विद्यापीठांचे संबंधित नियंत्रक यांना अदा करण्याबाबत आवश्यक कार्यवाही करावी.

५. हे आदेश महाराष्ट्र अर्थसंकल्प नियम पुस्तिका (भाग-१) १९७७ मधील परिच्छेद १४२ अन्वये प्रशासकीय विभागांना प्रदान केलेल्या शक्तीनुसार तसेच वित्त विभागाच्या दि.०४.०४.२०२२ च्या परिपत्रकान्वये व दि.०५.०४.२०२२ च्या अर्धशासकीय पत्रान्वये देण्यात आलेल्या मान्यतेनुसार निर्गमित करण्यात येत आहेत.

६. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करून देण्यात आला असून त्याचा संगणक सांकेतांक क्रमांक २०२२०९२३१८१५१२०५०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(मिताली चौधरी)

कार्यासन अधिकारी, महाराष्ट्र शासन.

प्रति,

१. सदस्य सचिव तथा महासंचालक / सल्लागार (वित्त), महाराष्ट्र कृषि शिक्षण व संशोधन परिषद, पुणे,
२. कुलगुरु / कुलसचिव / नियंत्रक, डॉ.पंजाबराव देशमुख कृषि विद्यापीठ, अकोला,
३. उपविभागीय कृषि अधिकारी, अकोला,
४. महालेखापाल, महाराष्ट्र १ / २ (लेखापरिक्षा / लेखा व अनुज्ञेयता), मुंबई / नागपूर,
५. जिल्हा कोषागार अधिकारी अकोला / उपकोषागार अधिकारी, अकोला,
६. अधिदान व लेखा अधिकारी, मुंबई / निवासी लेखापरिक्षा अधिकारी, मुंबई,
७. मुख्य लेखा परिक्षक, स्थानिक निधी लेखा, कोकण भवन, नवी मुंबई,
८. उप मुख्य लेखा परिक्षक (वरिष्ठ) स्थानिक निधी लेखा, कोकण भवन, नवी मुंबई,
९. कक्ष अधिकारी, वित्त विभाग (व्यय-१ / अर्थसंकल्प - १३), मंत्रालय, मुंबई - ४०० ०३२,
१०. कक्ष अधिकारी, नियोजन विभाग (१४३१), मंत्रालय, मुंबई - ४०० ०३२,
११. अवर सचिव/कक्ष अधिकारी, कार्यासन ६अ/२अ, कृषि व पदुम विभाग, मंत्रालय, मुंबई - ४०० ०३२,
१२. कार्यासन ७-अ (निवडनस्ती), कृषि व पदुम विभाग, मंत्रालय, मुंबई - ४०० ०३२.